

MT

EN

MT



KUMMISSJONI TAL-KOMUNITAJIET EWROPEJ

Brussell, ...
C

Abbozz

REGOLAMENT TAL-KUMMISSJONI (UE) Nru .../...

tal-...]

**li jemenda r-Regolament tal-Kummissjoni (KE) Nru 2042/2003 dwar l-kapaċità
kontinwata li jintużaw fl-ajru ta' inġenji tal-ajru u prodotti, partijiet u tagħmir
ajrunawtiku, u dwar l-approvazzjoni ta' organizzazzjonijiet u persunal involut f'dan ix-
xogħol**

(Test b'rilevanza għaż-ŻEE)

Abbozz

REGOLAMENT TAL-KUMMISSJONI (UE) Nru .../...

tal-[...]

li jemenda r-Regolament tal-Kummissjoni (KE) Nru 2042/2003 dwar l-kapaċità kontinwata li jintużaw fl-ajru ta' inġenji tal-ajru u prodotti, partijiet u tagħmir ajrunawtiku, u dwar l-approvazzjoni ta' organizzazzjonijiet u persunal involut f'dan ix-xogħol

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 100(2) tiegħu,

Wara li kkunsidrat ir-Regolament (KE) Nru 216/2008 tal-Parlament Ewropew u tal-Kunsill tal-20 ta' Frar 2008 dwar regoli komuni fil-kamp tal-avjazzjoni ċivili u li jistabblixxi Aġenzija Ewropea tas-Sikurezza tal-Avjazzjoni, u li jhassar id-Direttiva tal-Kunsill 91/670/KEE, ir-Regolament (KE) Nru 1592/2002 u d-Direttiva 2004/36/KE¹ (minn hawn 'il quddiem ir-'Regolament Bażiku'), u b'mod partikolari l-Artikolu 5(5) tiegħu,

Billi:

- (1) Ir-Regolament (KE) Nru 216/2008 għandu l-għan li jistabbilixxi u jzomm livell uniformi għoli ta' sigurtà fl-avjazzjoni ċivili madwar l-Ewropa. Dak ir-Regolament jipprovdi l-mezzi għall-kisba ta' dak l-għan u ta' għanijiet oħra fil-qasam tas-sigurtà fl-avjazzjoni ċivili.
- (2) Bis-sostituzzjoni tar-Regolament (KE) Nru 1592/2002 bir-Regolament (KE) Nru 216/2008, l-Artikolu 5 li jittratta l-ajrunavigabbiltà ġie estiż biex jinkludi l-elementi tal-ewalwazzjoni tal-adeqwatezza operattiva fir-regoli ta' implimentazzjoni għal ċertifikat tat-tip.
- (3) L-Aġenzija Ewropea dwar is-Sigurtà fl-Avjazzjoni (minn hawn 'il quddiem l-'Aġenzija') ħasset il-ħtieġa li tipproponi emendi għar-Regolament (KE) Nru 1702/2003 sabiex tippermetti lill-Aġenzija ttejjeb id-dejta tal-adeqwatezza operattiva bħala parti mill-proċess taċ-ċertifikazzjoni tat-tip.
- (4) Id-dejta tal-adeqwatezza operattiva sejra tinkludi elementi ta' taħriġ mandatorji għat-taħriġ tal-klassifikazzjoni tat-tip ta' persunal għaċ-ċertifikazzjoni tal-manutenzjoni li għandhom ikunu l-bażi għall-iżvilupp tal-korsijiet ta' taħriġ tat-tip.
- (5) Ir-rekwiżiti relatati mal-istabbiliment tal-korsijiet ta' taħriġ tal-klassifikazzjoni tat-tip ta' persunal għaċ-ċertifikazzjoni tal-manutenzjoni jeħtieġ li jiġu emendati sabiex jirreferu għad-dejta tal-adeqwatezza operattiva.
- (6) Il-miżuri previsti f'dan ir-Regolament huma bbażati fuq l-Opinjoni maħruga mill-Aġenzija² f'konformità mal-Artikoli 17(2)(b) u 19(1) tar-Regolament (KE) Nru 216/2008.

¹ ĠU L 79, 19.03.2008, p.1.

² Opinjoni 06/2008.

- (7) Il-miżuri previsti f'dan ir-Regolament huma f'konformità mal-Opinjoni³ tal-Kumitat tal-Aġenzija Ewropea dwar is-Sigurtà fl-Avjazzjoni stabbiliti mill-Artikolu 65(3) tar-Regolament (KE) Nru 216/2008.
- (8) Għaldaqstant, ir-Regolament tal-Kummissjoni (KE) Nru 2042/2003 għandu jiġi emendat kif xieraq.

ADOTTAT DAN IR-REGOLAMENT:

Artikolu 1

Ir-Regolament (KE) Nru 2042/2003 qed jiġi emendat kif ġej:

1. Fl-Artikolu 6, huwa miżjud il-paragrafu (6) li ġej:
 6. Il-korsijiet ta' taħriġ tat-tip approvati qabel l-approvazzjoni tas-sillabu minimu tat-taħriġ tal-klassifikazzjoni tat-tip ta' persunal għaċ-ċertifikazzjoni tal-manutenzjoni fid-dejta tal-adeqwatezza operattiva għat-tip rilevanti, f'konformità mal-Parti-21, għandhom jinkludi l-elementi ta' taħriġ mandatorji tad-dejta tal-adeqwatezza operattiva fi żmien erba' snin wara d-dhul fis-sehħ ta' dan ir-Regolament jew fi żmien sentejn wara li tkun giet approvata d-dejta tal-adeqwatezza operattiva, tkun liema tkun l-aħħar.
2. L-Anness III (il-Parti-66) għar-Regolament tal-Kummissjoni (KE) 2042/2003 huwa emendat kif stabbilit fl-Anness għal dan ir-Regolament.

Artikolu 2

Dhul fis-sehħ

1. Dan ir-Regolament għandu jidhol fis-sehħ fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, XXXX.

Għall-Kummissjoni

[...]

Il-President

³ (Għandha tinhareġ).

ANNEX

L-Anness III (il-Parti-66) għar-Regolament tal-Kummissjoni (KE) 2042/2003 qed jiġi emendat kif ġej:

1. Il-paragrafu (a)(ii) fil-Kapitolu 1 ‘Ġenerali’ tal-Appendiċi III qed jinbidel b’dan li ġej:
 - (ii) Għandu jikkonforma, hlief kif permess mit-taħriġ tad-differenzi deskritt hawn taħt, ma’:
 - l-elementi ta’ taħriġ mandatorji għat-tip rilevanti kif iddefinit fid-dejta tal-adeqwatezza operattiva stabbilita f’konformità mal-Parti 21 jew, jekk dawn l-elementi ma jkunux disponibbli, l-istandard deskritt fil-paragrafu 3.1 ta’ din l-Appendiċi III, u
 - l-istandard ta’ ezaminazzjoni għat-taħriġ tat-tip deskritt fil-paragrafu 4.1 ta’ din l-Appendiċi III.
2. Il-paragrafu (b)(ii) fil-Kapitolu 1 ‘Ġenerali’ tal-Appendiċi III qed jinbidel b’dan li ġej:
 - (ii) Għandu jikkonforma, hlief kif permess mit-taħriġ tad-differenzi deskritt hawn taħt, ma’:
 - l-elementi ta’ taħriġ mandatorji għat-tip rilevanti kif iddefinit fid-dejta tal-adeqwatezza operattiva stabbilita f’konformità mal-Parti 21 jew, jekk dawn l-elementi ma jkunux disponibbli, l-istandard deskritt fil-paragrafu 3.2 ta’ din l-Appendiċi III, u
 - l-istandard ta’ valutazzjoni għat-taħriġ tat-tip deskritt fil-paragrafu 4.2 ta’ din l-Appendiċi III.